

இனிமையான குழந்தைகளே! உங்கள் வாயிலிருந்து ஒரு போதும் ஓ ஈஸ்வரா! ஓ பாபா! என்ற வார்த்தைகள்

வெளிப்படக்கூடாது. இது பக்தி மார்க்கத்தின் பழக்கமாகும்.

கேள்வி . குழந்தைகளாகிய நீங்கள் வெள்ளை உடையை ஏன் விரும்புகிறீர்கள்? இது எந்த விஷயத்தின் அடையாளம் ஆகும்?

**பதில்:** இப்போது நீங்கள் இந்த பழைய உலகத்தில் இருந்து வாழ்ந்தபடியே இறந்து விட்டீர்கள். ஆகையால், உங்களுக்கு வெள்ளை உடை பிடிக்கிறது. இந்த வெள்ளை உடை மரணத்தை நிரூபணம் செய்கிறது. யாராவது இறக்கும் போது அவர் மீதும் கூட வெள்ளை ஆடையைப் போர்த்துகிறார்கள். குழந்தைகளாகிய நீங்கள் கூட மறுபிறவி அடைந்தவர்களாக ஆகியுள்ளீர்கள்.

**ஓம் சாந்தி!** ஆன்மீகத் தந்தை அமர்ந்து குழந்தைகளுக்குப் புரிய வைக்கின்றார். ஆன்மீகம் என்ற வார்த்தையை சொல்லாமல் தந்தை என்று மட்டும் சொன்னால் கூட சரியே ஆகும். தந்தை அமர்ந்து குழந்தைகளுக்குப் புரிய வைக்கிறார். அனைவரும் தம்மை சகோதரன் சகோதரன் என்று சொல்லவே செய்கின்றனர். ஆக, தந்தை அமர்ந்து குழந்தைகளுக்குப் புரிய வைக்கின்றார். அனைவருக்குமே புரிய வைப்பதில்லை. அனைவரும் தம்மை சகோதர, சகோதரன் என்று சொல்லவே செய்கின்றனர். கீதையில் பகவானுடைய மகா வாக்கியங்கள் என்று எழுதப்பட்டுள்ளது. இப்போது, பகவானுடைய மகா வாக்கியங்கள் யாருக்காக? அனைவரும் பகவானுடைய குழந்தைகள் ஆவார்கள். அவர் தந்தை என்றால் பகவானுடைய குழந்தைகள், அனைவரும் சகோதரர்கள் ஆவார்கள். பகவான் தான் புரிய வைத்திருப்பார், இராஜ யோகத்தைக் கற்றுக் கொடுத்திருப்பார். இப்போது உங்களுடைய புத்தியின் பூட்டு திறக்கப்பட்டுள்ளது. உலகத்தில் வேறு எவருக்கும் இப்படிப்பட்ட சிந்தனை வருவதில்லை. யாருக்கெல்லாம் செய்தி கிடைத்துக் கொண்டே இருக்குமோ, அவர்கள் பாட சாலைக்கு வந்தபடி இருப்பார்கள். படித்துக் கொண்டே இருப்பார்கள். கண்காட்சியில் பார்த்தோம். இப்போது சென்று இன்னும் கொஞ்சம் அதிகமாக கேட்போம் என்று புரிந்து கொள்வார்கள். ஞானக்கடல் தூய்மையற்றவரை தூய்மைப் படுத்தக் கூடிய கீதா ஞானத்தின் வள்ளல் சிவ பகவானுடைய மகா வாக்கியங்கள் என்பது முதன் முதல் முக்கியமான விஷயமாகும். இவர்களுக்குக் கற்றுக் கொடுக்கக் கூடியவர் அல்லது புரிய வைக்கக் கூடியவர் யார் என்பது முதன் முதலில் அவர்களுக்குத் தெரியட்டும். அவரோ சத்தியமானவர் அவர் சத்தியத்தை தான் கூறுவார். பிறகு, அவர்களுக்கு எந்த கேள்வியும் எழ முடியாது. நமக்கு பரமபிதா பரமாத்மா, பிரம்மாவின் மூலமாக இராஜயோகத்தை கற்றுக் கொடுக்கிறார் என்பதைப் பற்றி முதன் முதலில் புரிய வையுங்கள். இது ராஜ்ய பதவியாகும். அனைவருக்கும் தந்தையாக இருக்கக்கூடிய அந்த பாரலௌகீக தந்தை அமர்ந்து புரிய வைக்கிறார், அவரே அனைவரையும் விட பெரிய அத்தாரிட்டியாக (அதிகாரமுள்ளவராக) உள்ளவர் என்பதை புரிந்து கொள்பவர்களுக்குள் பிறகு வேறு எந்த கேள்விகளும் எழுவதில்லை. அவர் தூய்மையற்றவரைத் தூய்மையாக்குபவராக உள்ளார், அவர் இங்கே வருகிறார் என்றால் இங்கே தமக்குரிய நேரத்தில் வரக்கூடியவராக இருப்பார். இது அதே மஹா பாரத யுத்தம் ஆகும் என்பதை நீங்கள் பார்க்கிறீர்கள். வினாசத்திற்குப் பிறகு விகாரமற்ற உலகம் தோன்ற வேண்டும். இது விகாரம் நிறைந்த உலகமாகும். பாரதமே விகாரமற்ற உலகமாக இருந்தது என்று மனிதர்களுக்குத் தெரியாது. சிறிதும் புத்தி வேலை செய்வதில்லை. கோத்ரெஜ் பூட்டு போட்டு பூட்டப்பட்டுள்ளது. அதனுடைய சாவி தந்தையிடம்தான் உள்ளது. அதனால்தான் அவர் ஞானத்தை வழங்கும் வள்ளல், தெய்வீகப் பார்வை கொடுக்கும் வள்ளல் என்று கூறப்படுகிறார். ஞானத்தின் மூன்றாவது கண்ணை வழங்குகின்றார். உங்களைப் படிப்பிப்பவர் யார் என்பது யாருக்கும் தெரியாது. தாதா புரிந்து கொள்ளும்போது அதை நமக்கு தெளிவு படுத்துகிறார். ஏதாவது சொல்லிக் கொண்டிருப்பார்கள், ஆகையால் முதன் முதலில் இந்த விஷயத்தைப் புரிய வையுங்கள். இதில் எழுதப் பட்டுள்ளது - சிவனுடைய மஹா வாக்கியங்கள். அவரோ சத்தியமானவர்.

நான் தூய்மையற்றவரை தூய்மைப்படுத்தக்கூடிய (புத்த பாவனன்) சிவன் ஆவேன் என்று. தந்தை புரிய வைக்கிறார். இந்த சாலக்கிராமங்களைப் படிப்பிப்பதற்காக நான் பரந்தாமத்திலிருந்து வந்துள்ளேன், தந்தையே ஞானக்கடலாக உள்ளார். சிருஷ்டியின் முதல்-இடை-கடைசியின் ரகசியத்தைப் புரிய வைக்கிறார். இந்த படிப்பு உங்களுக்குத்தான் எல்லைக்கப்பாற்பட்ட தந்தையிடமிருந்து கிடைத்துக் கொண்டிருக்கிறது. அவரே சிருஷ்டியின் படைப்பவர் ஆவார். தூய்மையற்ற உலகத்தை தூய்மையாக்குபவர் ஆவார். புத்த பாவனா வருக என அழைக்கவும் செய்கின்றனர் என்பதால் முதன் முதலில் அவருடைய அறிமுகத்தைத் தான் கொடுக்க வேண்டும். அந்த பரமபிதா பரமாத்மாவுடன் உங்களுக்கு என்ன சம்பந்தம்? அவர்தான் சத்தியமானவர். நரனிலிருந்து நாராயணன் ஆவதற்கான ஞானத்தைக் கொடுக்கிறார். தந்தை சத்தியமானவர், தந்தைதான் சத்திய கண்டத்தை உருவாக்குகிறார் என்று குழந்தைகள் அறிவார்கள். நீங்கள் நரனிலிருந்து நாராயணன் ஆவதற்காக இங்கே வருகிறீர்கள். வக்கீலிடம் படிக்க வரும்போது நாம் வக்கீல் ஆவதற்காக வந்துள்ளோம் என்று புரிந்து கொள்வார்கள். இப்போது நம்மை பகவான்

படிப்பிக்கிறார் என்று உங்களுக்கு நிச்சயம் உள்ளது. பலரும் இதை உறுதிப்படுத்துகின்றனர், பிறகு சந்தேக புத்தியுள்ளவர் ஆகி விடுகின்றனர். அப்போது நீங்கள் பகவான் படிப்பிப்பதாகக் கூறினீர்கள், பின் பகவானை விட்டு விட்டு ஏன் வந்தீர்கள் என்று மனிதர்கள் அனைவரும் கேட்பார்கள். சந்தேகம் வரும்போது தான் ஓடிப் போய் விடுகின்றனர். ஏதாவது பாவ கர்மம் செய்கின்றனர். பகவானுடைய மஹா வாக்கியம் - காமம் மிகப் பெரிய எதிரி, இதன் மீது வெற்றியடையும்போது தான் உலகை வென்றவர் ஆவீர்கள். யார் தூய்மையடைகின்றனரோ, அவர்களே தூய்மையான உலகிற்குச் செல்வார்கள். இங்கே இராஜ யோகத்தின் விஷயம் தான் உள்ளது. நீங்கள் அங்கு சென்று அரசாட்சி செய்வீர்கள். மீதமுள்ள ஆத்மாக்கள் தம்முடைய கணக்கு வழக்குகளை முடித்துக் கொண்டு தம் வீட்டிற்குத் திரும்பிச் சென்று விடுவார்கள். இது இறுதிச் சமயமாகும். சத்யுகத்தின் ஸ்தாபனம் கண்டிப்பாக ஆக வேண்டும் என்று புத்தி சொல்கிறது. சத்யுகம் தூய்மையான (பாவன) உலகம் என்று கூறப்படுகிறது. மற்ற அனைவரும் முக்தி தாமம் சென்று விடுவார்கள். பின் அவர்கள் தம்முடைய பாகத்தை மீண்டும் நடிக்க வேண்டும். நீங்களும் தூய்மை அடைந்து தூய்மையான உலகத்திற்கு எஜமான் ஆவதற்காக உங்களுடைய முயற்சியைச் செய்து கொண்டிருக்கிறீர்கள். தம்மை எஜமானர்களாகப் புரிந்து கொள்வார்கள் அல்லவா? பிரஜைகளும் எஜமானர்களாகத் தான் இருப்பார்கள். இப்போது பிரஜைகளும் எங்களது பாரதம் என்று கூறுகின்றனர் அல்லவா? பெரிய பெரிய மனிதர்கள், சன்னியாசி முதலானவர்கள் கூட எங்கள் பாரதம் என்று இப்போது கூறுகின்றனர். இந்த சமயம் பாரதத்தில் அனைவரும் நரகவாசிகள் என்று புரிந்து கொள்கிறீர்கள். இப்போது நாம் சொர்க்க வாசிகள் ஆவதற்காக இந்த இராஜ யோகத்தைக் கற்றுக் கொண்டுள்ளோம். அனைவரும் சொர்க்கவாசிகள் ஆவது இல்லை. இப்போது இந்த ஞானம் கிடைத்துள்ளது. அந்த மனிதர்கள் சாஸ்திரங்கள் சொல்கின்றனர். அவர்கள் சாஸ்திரங்களின் அத்தாரிட்டியாக உள்ளனர். இந்த பக்தி மார்க்கத்தின் வேத சாஸ்திரங்களை யெல்லாம் படிப்பதன் மூலமாக கீழே இறங்கிச் செல்கின்றனர் என்று பாபா கூறுகிறார். இவை அனைத்தும் பக்தி மார்க்கம் ஆகும். பக்தி மார்க்கம் முழுமையடையும் போதுதான் நான் வருவேன் என்று தந்தை கூறுகிறார். நான் வந்துதான் அனைத்து பக்தர்களுக்கும் பக்தியின் பலனைத் தரவேண்டும். பக்தர்கள்தான் பெரும்பான்மையாக உள்ளனர். ஓ! இறைத் தந்தையே என்று கூக்குரலிட்டபடி உள்ளனர் அல்லவா? பக்தர்களின் வாயிலிருந்து ஓ! இறைத் தந்தையே, ஓ! பகவானே என்று கண்டிப்பாக வெளிப்படுகிறது. இப்போது பக்தி மற்றும் ஞானத்தில் வித்தியாசம் உள்ளது. உங்களுடைய வாயிலிருந்து எப்போதும் ஓ ஈஸ்வரா, ஓ, பகவானே என்ற வார்த்தைகள் வெளிப்படுவதில்லை. மனிதர்களுக்கோ அரைக் கல்ப காலமாக இந்த பழக்கம் ஏற்பட்டு விட்டிருக்கிறது. அவர் நம்முடைய தந்தை என்று நீங்கள் அறிவீர்கள், ஓ! பாபா என்று நீங்கள் சொல்லக்கூடாது. தந்தையிடமிருந்தோ நீங்கள் ஆஸ்திகளை எடுத்துக் கொள்ள வேண்டும். முதலில் நாம் தந்தையிடமிருந்து ஆஸ்திகளை எடுக்கிறோம் என்ற நிச்சயம் உள்ளது. தந்தை குழந்தைகளை ஆஸ்திகளை எடுக்கக்கூடிய அதிகாரிகளாக ஆக்குகிறார். இவரோ உண்மையான தந்தை அல்லவா? தந்தைக்குத் தெரியும் - இவர்கள் என்னுடைய குழந்தைகள் ஆவார்கள், இவர்களுக்கு நான் ஞான அமிர்தத்தைக் கொடுத்து, ஞானச் சிதையில் அமர வைத்து ஆழ்ந்த தூக்கத்திலிருந்து எழுப்பி சொர்க்கத்திற்கு அழைத்துச் செல்கிறேன். ஆத்மாக்கள் அங்கே சாந்தி தாமம் மற்றும் சுக தாமத்தில் வசிக்கின்றனர் என்று தந்தை புரிய வைத்துள்ளார். சுக தாமம் நிர்விகாரி உலகம் என்று கூறப் படுகிறது. தேவதைகள் சம்பூர்ண நிர்விகாரிகள் அல்லவா? மற்றும் அது இனிமையான இல்லமாகும். அது நம்முடைய வீடாகும் என்று தெரிந்து கொண்டீர்கள். நடிக்காளாகிய நாம் அந்த சாந்தி தாமத்திலிருந்து இங்கே பாகத்தை நடிப்பதற்காக வருகிறோம். ஆத்மாக்களாகிய நம் இருப்பிடம் இதுவல்ல. அந்த நடிக்காளின் இருப்பிடம் இங்கே உள்ளது. வீட்டிலிருந்து வந்து உடைகளை மாற்றிக் கொண்டு நடிக்கிறார்கள், அவ்வளவுதான். நம்முடைய வீடு சாந்தி தாமம் ஆகும் அங்கே நாம் மீண்டும் திரும்பிச் செல்ல வேண்டும் என்று புரிந்து கொண்டுள்ளீர்கள். அனைத்து நடிக்காளும் மேடையில் வந்து விட்ட பிறகு தந்தை வந்து அனைவரையும் அழைத்துச் செல்வார். ஆகையால் அவர் விடுவிப்பவர், வழிகாட்டி என்றும் அழைக்கப்படுகிறார். துக்கத்தை நீக்கி சுகத்தைக் கொடுப்பவர் என்றால் இவ்வளவு மனிதர்களும் எங்கே செல்வார்கள்? சிந்தியுங்கள்: பதீத பாவனரை அழைக்கிறார்கள். எதற்காக? தம்முடைய மரணத்திற்காக, துக்க உலகில் அவர்கள் இருக்க விரும்பவில்லை. ஆகையால் வீட்டுக்குச் செல்லுங்கள் என்று கூறுகின்றனர். இவர்கள் அனைவரும் முக்தியைத் தான் ஒப்புக்கொள்கின்றனர். பாரதத்தின் பழமையான இராஜயோகம் கூட எவ்வளவு புகழ் வாய்ந்தது! பழமையான இராஜயோகத்தைக் கற்பதற்காக வெளிநாடுகளுக்கும் செல்கின்றனர். உண்மையில், ஹடயோகிகளுக்கு இராஜ யோகம் தெரியவே தெரியாது. அவர்களுடைய யோகமே தவறானதாகும், ஆகையால் நீங்கள் சென்று உண்மையான இராஜ யோகம் கற்றுத் தர வேண்டும். மனிதர்கள் சன்னியாசிகளின் காவி உடையைக் கண்டு எவ்வளவு மாரியாதை கொடுக்கின்றனர். பௌத்த தர்மத்திலும் காவி உடை அணிந்திருப்பவர்களைக் கண்டால் அவர்களை ஒப்புக் கொள்கின்றனர். சன்னியாசிகளோ பிறகு வருகின்றனர். பௌத்த தர்மத்திலும் கூட ஆரம்பத்தில் சன்னியாசிகளாக யாரும் இருப்பதில்லை. பாவங்கள் அதிகரிக்கும் போது பௌத்த தர்மத்தில் சன்னியாச தர்மம் உருவாகிறது.

ஆரம்பத்திலோ அந்த ஆத்மாக்கள் மேலே இருந்து வருகின்றனர். அவர்களின் எண்ணிக்கை அதிகரிக்கிறது. ஆரம்பத்தில் சன்னியாசம் கற்றுக்கொடுத்து என்ன செய்வார்கள்? சன்னியாசம் பிறகு உண்டாகிறது. இதையும் இங்கிருந்தே காப்பி அடிக்கின்றனர். கிறிஸ்தவர்களிலும் பலர் சன்னியாசிகளுக்கு மரியாதை கொடுக்கக்கூடியவர்களாக இருக்கின்றனர். காவி அணியும் நடைமுறை ஹடயோகிகளுடையதாகும். நீங்களோ வீடு வாசலை விட வேண்டியதில்லை. வெள்ளை உடையின் பந்தனமும் இல்லை. ஆனாலும் வெள்ளை உடை நன்றாக உள்ளது. நீங்கள் பட்டியில் இருக்கும்போது உடையும் இதுவாகி விட்டது. இன்றைய நாட்களில் வெள்ளை உடையை மிகவும் விரும்புகின்றனர். மனிதர்கள் இறந்து விட்டாலும் வெள்ளை உடையை போர்த்துகின்றனர். நீங்களும் இப்போது மறு பிறவியடைந்துள்ளீர்கள் எனில் வெள்ளை உடை மிக நல்லது

முதலில் அனைவருக்கும் தந்தையின் அறிமுகத்தைக் கொடுக்க வேண்டும். இரண்டு தந்தைகள் உள்ளனர், இந்த விஷயங்களைப் புரிந்து கொள்ள நேரம் எடுக்கிறது. கண்காட்சியில் இந்தளவு புரிய வைக்க முடியாது. சத்யுகத்தில் ஒரு தந்தை தான் இருக்கிறார். இந்த நேரத்தில் உங்களுக்கு 3 தந்தைகள் இருக்கின்றனர், ஏனெனில் பகவான் பிரஜாபிதா பிரம்மாவின் சரீரத்தில் வருகின்றார். அனைவருக்கும் அவரே தந்தை ஆவார். லௌகீக தந்தையும் இருக்கிறார். நல்லது. இப்போது 3 தந்தையாலும் உயர்ந்த ஆஸ்தி யாருடையது? நிராகார தந்தை எப்படி ஆஸ்தியை கொடுப்பார்? அவர் பிரம்மா மூலமாகக் கொடுக்கின்றார். இந்த சித்திரத்தை வைத்து நீங்கள் மிக நல்ல முறையில் புரிய வைக்க முடியும். சிவபாபா நிராகாரமானவர் மற்றும் இவர் பிரஜாபிதா பிரம்மா ஆதிதேவன் ஆவார், பெரியதிலும் பெரிய தாத்தா (கிரேட் கிரேட் கிராண்ட் பாதர்). பாபா சொல்கிறார் - சிவனாகிய என்னை நீங்கள் பெரியதிலும் பெரிய தாத்தா என்று சொல்ல மாட்டீர்கள். நான் அனைவரின் தந்தை ஆவேன். இவர் பிரஜாபிதா பிரம்மா ஆவார். நீங்கள் அனைவரும் சகோதர சகோதரிகள் ஆவீர்கள். கணவன் மனைவியாக இருந்தாலும் புத்தி மூலம் நாம் சகோதர சகோதரிகள் என்று புரிந்து கொள்கின்றனர். தந்தையிடமிருந்து ஆஸ்தி எடுக்கின்றனர். சகோதர சகோதரிகள் தங்களுக்குள் குற்றச் செயல் புரிய முடியாது. ஒரு வேலை இருவருக்கும் இடையே விகாரமான பார்வை இழுக்கிறது என்றால் விழுந்து விடுகின்றனர். தந்தையை மறந்து விடுகின்றனர். பாபா சொல்கிறார் - நீங்கள் என்னுடைய குழந்தையாகி பிறகு ஏன் முகத்தை கருப்பாக்கி கொண்டீர்கள்? எல்லையற்ற தந்தை குழந்தைகளுக்கு அமர்ந்து புரிய வைக்கிறார். உங்களுக்கு இந்த போதை ஏறி இருக்கிறது. குடும்ப விவகாரத்திலும் இருக்க வேண்டும் என்று தெரிந்து இருக்கிறீர்கள். லௌகீக உறவினர்களையும் பார்க்க வேண்டும், உறவை பராமரிக்க வேண்டும். லௌகீக தந்தையை நீங்கள் தந்தை என்று சொல்வீர்கள் அல்லவா! அவரை நீங்கள் சகோதரன் என்று சொல்ல முடியாது. சாதாரண முறையில் தந்தையை தந்தை என்று தான் சொல்வீர்கள். இவர் நமது லௌகீக தந்தை என்பது புத்தியில் இருக்கிறது. ஞானம் இருக்கிறது அல்லவா! இந்த ஞானம் மிக அதிசயமானது ஆகும். யாரேனும் பார்வையாளர் போன்ற வெளியிலிருந்து வரக்கூடிய மனிதர்கள் முன்னால் சகோதரன் என்று சொன்னால் இவர்களுடைய புத்தி மோசமாகி விட்டது என்று அவர்கள் புரிந்து கொள்வார்கள். இதில் மிகவும் யுக்தி தேவை. உங்களுடையது மறைமுகமான ஞானம், மறைமுகமான சம்மந்தம் ஆகும். இதில் மிகவும் யுக்தியுடன் நடந்து கொள்ள வேண்டும். ஆனால், ஒருவருக்கொருவர் மரியாதை கொடுப்பது நல்லதாகும். லௌகீகத்திடம் கூட உறவை பராமரிக்க வேண்டும். புத்தி மேலே சென்றுவிட வேண்டும். நாம் பாபாவிடமிருந்து ஆஸ்தி அடைந்து கொண்டிருக்கிறோம். மற்றபடி சித்தப்பாவை சித்தப்பா என்றும் தந்தையை தந்தை என்றும் சொல்ல வேண்டும். யார் பிரம்மா குமார் ஆகவில்லையோ அவர்கள் சகோதரன் சகோதரி என்று புரிந்து கொள்ள மாட்டார்கள். யார் பிரம்மா குமார் குமாரிகளாக ஆகி இருக்கிறார்களோ அவர்கள் தான் இந்த விஷயங்களைப் புரிந்து கொள்வார்கள். வெளியில் இருப்பவர்கள் முதலில் இந்த விஷயங்களைக் கேட்டு குழப்பம் அடைவார்கள். இதில் புரிய வைப்பதற்கு மிக நல்ல புத்தி வேண்டும். பாபா குழந்தைகளாகிய உங்களை பரந்த புத்தி உடையவராக ஆக்குகிறார். நீங்கள் முதலில் எல்லைக்குட்பட்ட புத்தி உடையவராக ஆகி இருந்தீர்கள். இப்போது புத்தி எல்லையற்ற நிலைக்குச் செல்கிறது. அவர் நம்முடைய எல்லையற்ற தந்தை ஆவார். நாம் அனைவரும் சகோதர சகோதரிகள் ஆவோம். மற்றபடி உறவினர்களை மருமகளை மருமகள் என்றும் மாமியாரை மாமியார் என்று தான் சொல்வோம், சகோதரி என்று சொல்ல மாட்டோம். இரண்டுமே சரியாக இருக்கிறது. வீட்டில் இருந்தாலும் மிக யுக்தியோடு நடந்து கொள்ள வேண்டும். மக்களையும் பார்க்க வேண்டும். இல்லையென்றால் மனிதர்கள் சொல்வார்கள் - இவர்கள் கணவனை சகோதரன் என்றும் மாமியாரை சகோதரி என்றும் சொல்கிறார்கள், இவர்கள் என்னதான் படிக்கிறார்கள்? இந்த ஞானத்தின் விஷயங்களை நீங்கள் தான் தெரிந்திருக்கிறீர்கள். வேறு யாருக்கும் தெரியாது. உங்கள் வழியே தனிப்பட்டது. அதையும் நீங்கள் தான் தெரிந்திருக்கிறீர்கள் என்று சொல்கிறார்கள் அல்லவா! இப்போது நீங்கள் அவருடைய குழந்தைகளாக ஆகி இருக்கிறீர்கள். ஆக, உங்களின் வழியும் தனிப்பட்டது. அதை நீங்கள் தான் தெரிந்திருக்கிறீர்கள். மிகவும் கவனத்தோடு நடந்து கொள்ள வேண்டும். எங்கேயும் யாரும் குழம்பி விடக்கூடாது. ஆகையால், கண்காட்சியிலும் கூட குழந்தைகளாகிய நீங்கள் முதலில்

இதை புரிய வைக்க வேண்டும் - எங்களுக்கு படிப்பிக்கக் கூடியவர் பகவான் ஆவார். இப்போது அவர் யார் என்று சொல்லுங்கள். நிராகார சிவனா அல்லது ஸ்ரீ கிருஷ்ணரா? சிவ ஜெயந்திக்கு பிறகு கிருஷ்ண ஜெயந்தி வருகிறது. ஏனெனில் பாபா இராஜயோகம் கற்றுத் தருகிறார். இது குழந்தைகளின் புத்தியில் வந்து விட்டது அல்லவா! எதுவரை சிவ பரமாத்மா வரவில்லையோ! அதுவரை சிவஜெயந்தி கொண்டாட முடியாது. எதுவரை சிவன் வந்து கிருஷ்ணபுரியை (சத்யுகத்தை) ஸ்தாபனை செய்யவில்லையோ, அதுவரை கிருஷ்ண ஜெயந்தியைக் கூட எப்படி கொண்டாட முடியும்? கிருஷ்ணருடையப் பிறப்பை கொண்டாடுகிறார்கள் ஆனால் புரிந்து கொள்வதில்லை. கிருஷ்ணர் இளவரசனாக இருந்தார், ஆக கண்டிப்பாக சத்யுகத்திலும் இளவரசனாக இருப்பார் அல்லவா! தேவி தேவதைகளின் ராஜ்ஜியம் உருவாகும். ஒரு கிருஷ்ணருக்கு மட்டும் ராஜ்ஜியம் கிடைத்தது என்பது அல்ல. கண்டிப்பாக கிருஷ்ணபுரி உருவாகும் அல்லவா! கிருஷ்ணபுரி என்று சொல்கிறார்கள் மற்றும் இதுவோ கம்சபுரி ஆகும். கம்சபுரி முடிவுக்கு வந்து பிறகு, கிருஷ்ணபுரி ஸ்தாபனை ஆனது. இது பாரதத்தில் தான் ஏற்படுகிறது. புதிய உலகத்தில் இந்த கம்சன் போன்றோர் இருக்க முடியுமா என்ன! கலியுகத்தை கம்சபுரி என்று சொல்லப்படுகிறது. இங்கே பாருங்கள் எத்தனை மனிதர்கள். சத்யுகத்தில் மிகக் குறைவான பேர் இருப்பார்கள். தேவதைகள் எந்த சண்டையும் போடவில்லை. கிருஷ்ணபுரி என்று சொல்லலாம், விஷ்ணுபுரி என்று சொல்லலாம், தெய்வீக சம்பிரதாயம் என்று சொல்லலாம். இங்கேயோ அசுர சம்பிரதாயம் ஆகும். மற்றபடி தேவதை களுக்கும் அசுரர்களுக்கும் இடையே சண்டை நடக்கவில்லை. கௌரவர்கள் பாண்டவர்களுக்கு இடையேயும் சண்டை நடக்கவில்லை. நீங்கள் இராவணன் மீது வெற்றி அடைகிறீர்கள். இந்த 5 விகாரங்களின் மீது வெற்றி அடைவதால் நீங்கள் உலகை வென்றவர்களாக ஆகிவிடுவீர்கள். இதில் சண்டையிடுவதற்கு எதுவும் இல்லை என்று பாபா சொல்கிறார். சண்டை என்ற வார்த்தையைச் சொன்னால் அது ஹிம்சை ஆகிவிடுகிறது. இராவணன் மீது வெற்றி அடைய வேண்டும். ஆனால், அஹிம்சையின் வழியில் வெற்றி அடைய வேண்டும். தந்தையை நினைவு செய்வதினாலேயே நம்முடைய பாவ கர்மங்கள் அழிந்து விடுகிறது. சண்டை போன்ற எந்த விஷயமும் கிடையாது. நீங்கள் தமோபிரதானம் ஆகி விட்டீர்கள். இப்போது மீண்டும் சதோபிரதானம் ஆக வேண்டும் என்று பாபா சொல்கிறார். பாரதத்தின் பழமையான இராஜயோகம் புகழ் பெற்றது. என்னுடன் உங்கள் புத்தி யோகத்தை செலுத்தினால் பாவம் பஸ்பமாகிவிடும் என்று பாபா சொல்கிறார். தந்தை பதீத பாவனர் ஆவார். ஆகையால், அவரோடு புத்தி யோகத்தை செலுத்தினால் நீங்கள் தூய்மையற்ற நிலையிலிருந்து தூய்மையாக (பதீதத்திலிருந்து பாவனமாக) ஆகிவிடுவீர்கள். இப்போது நடைமுறையில் நீங்கள் அவரோடு யோகம் செலுத்திக் கொண்டிருக்கிறீர்கள். இதில் சண்டைக்கான எந்த வி யமும் கிடையாது. யார் நல்ல முறையில் படிப்பார்களோ மற்றும் தந்தையை நினைவு செய்வார்களோ அவர்களே தந்தையிடமிருந்து ஆஸ்தியை பெறுவார்கள். நல்லது!

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கியமான சாராம்சம் :

- 1) சகோதர சகோதரன் என்ற பார்வைக்கான பயிற்சியை செய்து கொண்டே லௌகீக உறவுகளையும் பராமரிக்க வேண்டும். மிகுந்த யுக்தியோடு நடந்து கொள்ள வேண்டும். விகாரமான பார்வை முற்றிலுமாக இருக்கக் கூடாது. இறுதி தீர்ப்பு நேரத்தில் முழுமையான தூய்மை ஆக வேண்டும்.
- 2) பாபாவிடமிருந்து முழுமையான ஆஸ்தி அடைவதற்கு நல்ல முறையில் படிக்க வேண்டும் மற்றும் பதீத பாவனர் தந்தையிடம் யோகம் செலுத்தி தூய்மை ஆக வேண்டும்.

வரதானம் . பலமற்ற ஆத்மாக்களுக்கு சக்திகளின் வலிமையை நிரப்பக் கூடிய ஞானத்தின் வள்ளல் மற்றும் வரத்தின் வள்ளல் ஆகுக!

விளக்கம். நிகழ்காலத்தில் பலமற்ற ஆத்மாக்களிடம் தாண்டிக் கடந்து செல்வதற்கான அந்தளவு சக்தி இல்லை, அவர்களுக்குக் கூடுதல் வலிமை தேவைப்படுகிறது. ஆகையால், விசேஷ ஆத்மாக்களாகிய நீங்கள் தனக்குள் விசேஷ சக்தியை நிரப்பி அவர்களை உயரமாக தாண்டச் (கடக்க) செய்ய வேண்டும். அதற்காக ஞான வள்ளலின் கூட கூடவே சக்திகளின் வரத்தை கொடுக்கக் கூடிய வள்ளலாக ஆகுகங்கள். படைப்பவரின் சக்தி படைப்பின் மீது தாக்கத்தை ஏற்படுத்துகிறது. ஆகையால், வரமளிக்கும் வள்ளல் ஆகி தன்னுடைய படைப்பிற்கு அனைத்து சக்திகளின் வரதானத்தைக் கொடுங்கள். இப்போது இந்த சேவை அவசியமானதாக இருக்கிறது.

சுலோகன். சாட்சியாக இருந்து ஒவ்வொரு விளையாட்டையும் பார்த்தீர்கள் என்றால் பாதுகாப்பாகவும் இருப்பீர்கள் மற்றும் மகிழ்ச்சியும் ஏற்படும்.